



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1677/7 - 2010 ඔක්තෝබර් 25 වැනි සඳුදා - 2010.10.25

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.-බී. 2/1999

1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනත

1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලබන නියෝග.

2010 ඔක්තෝබර් මස 13 වැනි දින,
කොළඹ දී ය,

රාජීන සේනාරත්න,
ධීවර හා ජලජ සම්පත් සංවර්ධන අමාත්‍ය.

නියෝග

1. මෙම නියෝග "2010 - කිවුල් දිය ඉස්සන් අභිජනනාගාර (පසු කීටයන් නිකුත් කිරීමේ) නියෝග" යනුවෙන් හඳුන්වනු ලැබේ.

2. (මෙහි මින්මතු "අධ්‍යක්ෂ ජනරාල්වරයා" යනුවෙන් සඳහන් කරනු ලබන) ශ්‍රී ලංකා ජාතික ජලජීවී වගා සංවර්ධන අධිකාරියේ අධ්‍යක්ෂ ජනරාල්වරයා විසින් තත්කාර්ය සඳහා නිකුත් කරන ලද බලපත්‍රයක අධිකාරය යටතේ හැර කිසිම තැනැත්තකු විසින් කිවුල් දිය ඉස්සන් අභිජනනාගාරවලින් වගා පොකුණු, වගා කුඩු හෝ වගා කොටුවලට පසු කීටයන් නිකුත් කිරීම හෝ ප්‍රවාහනය කිරීම නොකළ යුතු ය.

3. 2 වැනි නියෝගය යටතේ වූ බලපත්‍රයක් සඳහා වූ සෑම ඉල්ලීමක්ම මෙහි උපලේඛනයේ දක්වා ඇති "අ" ආකෘති පත්‍රයට සාරානුකූලව අධ්‍යක්ෂ ජනරාල්වරයා වෙත ඉදිරිපත් කළ යුතු අතර එම ඉල්ලීම සමග රුපියල් එක් දහසක ගාස්තුවක් ද ඉදිරිපත් කළ යුතු ය. අධ්‍යක්ෂ ජනරාල්වරයා විසින් අවශ්‍ය යයි සලකනු ලබන අවස්ථාවන් හි දී වැඩිදුර තොරතුරු ඉදිරිපත් කරන ලෙස ඉල්ලුම්කරුවෙකුට නියම කරනු ලැබිය හැකිය.

4. අධ්‍යක්ෂ ජනරාල්වරයා විසින්, ඉල්ලුම්පත්‍රයේ අන්තර්ගත කාරණා සහ යම් තොරතුරු ඇත්නම් ඒවා සලකා බලා, කිවුල් දිය ඉස්සන් අභිජනනාගාරවලින් වගා පොකුණුවලට, වගා කුඩුවලට හෝ වගා කොටුවලට පසු කීටයන් නිකුත් කිරීම හෝ ප්‍රවාහනය කිරීම සඳහා බලපත්‍රයක් නිකුත් කිරීම හෝ ඔහු විසින් සටහන් කළ යුතු හේතු මත බලපත්‍රයක් නිකුත් කිරීම, ප්‍රතික්ෂේප කිරීම හෝ කරනු ලැබිය හැකිය. අධ්‍යක්ෂ ජනරාල්වරයා විසින් තමාගේ තීරණය පිළිබඳව ඉල්ලුම්කරු වෙත දැනුම්දිය යුතු අතර බලපත්‍රයක් ප්‍රදානය කිරීම ප්‍රතික්ෂේප කිරීමේ දී ඔහු විසින් ඒ සඳහා වූ හේතු සඳහන් කළ යුතු ය.

5. නිකුත් කරනු ලබන සෑම බලපත්‍රයක් ම මෙහි උපලේඛනයේ දක්වා ඇති "ආ" ආකෘති පත්‍රයට සාරානුකූලව විය යුතු අතර එවැනි බලපත්‍රයක් කලින් අවලංගු කරනු ලැබුවහොත් මිස, නිකුත් කිරීමේ දින සිට වගා කන්න කාල සටහන මගින් ප්‍රකාශයට පත් කරන ලද වගා වක්‍රය සඳහා වලංගු විය යුතු අතර, එහි සඳහන් නියම හා කොන්දේසිවලට යටත් විය යුතු ය.

6. 4 වැනි නියෝගය යටතේ නිකුත් කරන ලද බලපත්‍රයක ඇති නියම සහ කොන්දේසිවලින් යම්කිසිවක් බලපත්‍රලාභියා විසින් උල්ලංඝනය කර ඇති බවට අධ්‍යක්ෂ ජනරාල්වරයා සැහීමට පත්වුවහොත් අධ්‍යක්ෂ ජනරාල්වරයා විසින් එම බලපත්‍රය අවලංගු කරනු ලැබිය හැකි ය.

7. මේ නියෝගවල -

"කිවුල් දිය ඉස්සන් අභිජනනාගාර" යන්නෙන් කිවුල්දිය ඉස්සන් පසු කීටයන් නිෂ්පාදනය කරනු ලබන ස්ථානයන් අදහස් වේ.

"පසු කීටයන්" යන්නෙන් ඉස්සන් වගාව සඳහා විකිණීම පිණිස නිපදවනු ලබන ඉස්සන්ගේ කීට අවස්ථාව අදහස් වේ.

"වගා වක්‍රය" යන්නෙන් කිවුල් දිය ඉස්සන්ගේ පසු කීටයින් තැන්පත් කිරීම සහ ඉස්සන්ගේ අස්වැන්න නෙලා ගැනීම අතර කාලය අදහස් වේ; සහ

"වගා කන්න කාලසටහන" යන්නෙන් ඉස්සන් ඇති කිරීම පිළිබඳ වූ තිරසාර සංවර්ධනය පවත්වා ගෙන යාම සඳහා රෝග පැතිර යාම වැළැක්වීමේ ප්‍රධාන අරමුණු ඇතිව, වෙන් කරන ලද කලාප තුළ වගා කිරීමේ වක්‍ර ආරම්භ කිරීමේ සහ අවසන් කිරීමේ කාල පරිච්ඡේදය පෙන්නුම් කරන කාලසටහන අදහස් වේ.

උපලේඛනය

3 වැනි නියෝගය

"අ" ආකෘති පත්‍රය

කිවුල් දිය ඉස්සන් නිපදවන අභිජනනාගාරවලින් පසු කීටයන් නිකුත් කිරීම සඳහා බලපත්‍රයක් ලබා ගැනීම
සඳහා වූ ඉල්ලුම් පත්‍රය

1. අධිකෂණ නිලධාරියා විසින් සම්පූර්ණ කළ යුතු ය.

- (අ) ගොවියාගේ / අයිතිකරුගේ නම :-
- (ආ) ගොවිපලේ නම සහ ලිපිනය :-
- (ඇ) බලපත්‍ර අංකය :-
- (ඈ) වගා කලාපය :-
- (ඉ) උප කලාපය :-
- (ඊ) වගා කන්නය :-
- (උ) සිට දක්වා වගා කාලපරිච්ඡේදය.
- (ඌ) පිළියල කරන ලද පොකුණු (පොකුණු සංඛ්‍යාව) :-
- (එ) පොකුණු වපසරිය :-

(ඒ) අවශ්‍ය පසු කිටයන් ප්‍රමාණය (මිලියන ගණන) :-

උපකලාපිය, ඉස්සන් නිෂ්පාදන ගොවිපොළ සමිතියේ නිර්දේශය.

.....
නම	තනතුර	අත්සන

ඉහත සඳහන් පසු කිටයන් සංඛ්‍යාව උක්ත ගොවිපොළෙහි ගබඩා කිරීම නිර්දේශ කරමි.

අධීක්ෂණ නිලධාරියාගේ අත්සන :-

නම :-..... දිනය :-.....

2. අභිජනනාගාරයේ අයිතිකරු විසින් සම්පූර්ණ කළ යුතු ය.

(අ) පසු කිටයන් නිකුත් කරනු ලබන අභිජනනාගාරයේ නම සහ ලිපිනය :-.....

(ආ) ජලජීවී කළමනාකරණ බලපත්‍ර අංකය :-

(ඇ) මව් ඉස්සන් සැපයුම් ස්ථානය / තැනැත්තා :-

(ඈ) යම් විශේෂිත පසු කිට කාණ්ඩයක් සඳහා වන මව් ඉස්සන් සඳහා WSSV රෝගය පිළිබඳ PCR පරීක්ෂණයේ වාර්තා :-

.....

වාර්තා අංකය :-..... දිනය :-..... පරීක්ෂණාගාරය :-.....

.....
අභිජනනාගාරයේ අයිතිකරුගේ නම	අත්සන	දිනය

3. ගොවියන් විසින් සම්පූර්ණ කළ යුතු ය.

(අ) පසු කිටයන් සඳහා වූ තත්ත්ව පරීක්ෂණය

වාර්තා අංකය :-..... දිනය :-..... ප්‍රතිඵලය :-.....

(ආ) පසු කිටයන්ගේ WSSV රෝගය පිළිබඳ PCR පරීක්ෂණ

වාර්තා අංකය :-..... දිනය :-..... ප්‍රතිඵලය :-.....

ඉහත සඳහන් ලිපියේ පිහිටා ඇති මගේ ඉස්සන් ගොවිපොළේ පසු කිටයන් ප්‍රමාණයක් දින ගබඩා කරනු ලැබූ බව මම මෙයින් සහතික කරමි.

.....
ගොවියාගේ නම	ගොවියාගේ අත්සන	දිනය

(උප කලාපිය සමිතියේ නිර්දේශය අවශ්‍ය නොවේ.)

"ආ" ආකෘතිය

5 වැනි නියෝගය

කිවුල් දිය ඉස්සන්ගේ අභිජනනාගාරවලින් වගා පොකුණු, වගා කුඩු හෝ වගා කොටුවල තැන්පත් කිරීමට පසු කීටයන් නිකුත් කිරීම හෝ ප්‍රවාහනය කිරීම සඳහා වූ බලපත්‍රය.

බලපත්‍ර අංකය :-.....

පහත දැක්වෙන නියම සහ කොන්දේසිවලට යටත්ව යන ස්ථානයේ දී කිවුල් දිය ඉස්සන්ගේ අභිජනනාගාරවලින් වගා පොකුණු, වගා කුඩු හෝ වගා කොටුවල තැන්පත් කිරීමට පසු කීටයන් නිකුත් කිරීම හෝ ප්‍රවාහනය කිරීම සඳහා 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරිය පනතේ 37 වැනි වගන්තිය යටතේ මාහට පැවරී ඇති බලතල අනුව පදිංචි :-..... ට මෙයින් බලය පවරා දී ඇත.

1. මෙම බලපත්‍රය කලින් අවලංගු කරනු ලැබුවහොත් මිස, නිකුත් කිරීමේ දින සිට අවුරුදු එකක කාලයක් සඳහා වලංගු වේ.

2. පරීක්ෂා කිරීමේ කාර්ය සඳහා අදාළ ස්ථානයට ඇතුළු වීමට මෙම බලපත්‍රය දරන්නා විසින් ශ්‍රී ලංකා ජාතික ජලජීවී වගා සංවර්ධන අධිකාරියේ අධ්‍යක්ෂ ජනරාල්වරයා විසින් බලය පවරන ලද යම් නිලධාරියකුට හෝ වෙනත් යම් තැනැත්තකුට අවසර දිය යුතු ය.

.....
ශ්‍රී ලංකා ජාතික ජලජීවී වගා සංවර්ධන අධිකාරියේ අධ්‍යක්ෂ ජනරාල්වරයා.

දිනය :-.....